



## House of Representatives - Parliamentary Questions Website

PARLAMENT TA' MALTA

### Legizlatura

XIII

### Kategorija

ORAL

### Mistoqsija Numru:

18964

### Data:

04/02/2021

### Seduta:

425 - 08/02/2021 04:00 PM

### Seduta *Interim*:

-

### Titlu:

Ta' Kandja – Shooting Range

### L-Onorevoli CLYDE PULI staqsa lill-Onorevoli JULIA FARRUGIA PORTELLI (Ministru għall-Inkluzjoni u l-Kwalità tal-Ħajja):

B'referenza għall-fatt li *x-shooting range* f'Ta Kandja ġie stmat €13-il miljun minflok is-€7 miljun li ġie stmat u b'referenza għar-rapport tal-Uffiċċju tal-Awditur li sab li rapport ta' The Shift News kien korrett jġigifieri li 59% tax-xogħlijiet kienu mogħtija mingħajr approvazzjoni u b'referenza għall-fatt li l-Ministru stqarret li mhemmx responsabilità politika x'tingarr, tista' l-Ministru tgħid min se jgħorr ir-responsabilità ta' dan il-*mismanagement* gross ta' fondi pubbliċi?

### Twegiba:

Ninforma lill-Onorevoli interpellant li jiena infurmata li l-proġett tax-Shooting Range fl-ebda mument ma kellu stima uffċjali ta' €7 miljun. Filfatt l-istimi li ġew ikkummissjonati minn SportMalta, saru fuq ix-xogħol tal-kostruzzjoni li kellha bżonn ix-shooting range. Dawn saru b'mod indipendenti, u cioè mill-uffċjali tal-Ministeru għat-Trasport, l-Infrastruttura l-Proġetti Kapitali u jkopru 51% tan-nefqa totali fuq ix-Shooting Range (u cioè €5 miljuni eskluż il-VAT). L-istima tgħid li n-nefqa totali mistennija fuq dawn il-kuntratti kellha tkun ta' €5,328,295 (eskluz il-VAT), meta fil-verità, il-kuntratti kellhom valur ta' €5,050,894 (eskluz il-VAT) u cioè nefqa attwali ta' €277,400 inqas milli stmat. Dan ifisser li mhux talli ma kien hemm l-ebda *mismanagement* ta' fondi pubbliċi, anzi *x-shooting range* ġiet irħas milli ġiet stmata.

M'huwiex korrett lanqas l-Onorevoli interpellant meta jgħid li *x-Shooting Range* ġiet tiswa €13-il miljun, meta huwa r-rapport tal-Awditur Ġenerali stess li jikkonferma li *x-shooting range* ġiet tiswa €11-il miljun (inkluż il-VAT).

Lanqas huwa korrett l-Onorevoli interpellant meta jgħid li 59% tax-xogħol sar mingħajr

approvazzjoni u dan ukoll jōhroġ mir-Rapport tal-Awditur Ġenerali. Anzi r-rapport tal-Awditur Ġenerali jikkonferma li l-proċess tal-procurement kien kollu approvat mid-Dipartiment tal-Kuntratti.

**Dokumenti annessi mal-mistoqsija:**

**Dokumenti mqiegħda fuq il-Mejda tal-Kamra:**

**Dokumenti annessi mar-risposta:**

L-aħħar bidla: 8/2/2021 04:25:10 PM - PQ ID 7F5CD55ED574CF37C1258672004C65DB